

प्रा.सुपर्णा नाईक

वैदिक एस्ट्रोलॉजर आणि न्युमरालॉजिस्ट

मो.नं. 9922420981

कंसल्टेशनसाठी संपर्क:

9922420987

"पिंडी ते ब्रह्मांडी " या तत्वावर संपूर्ण ज्योतिष आधारीत आहे .नवग्रह व त्यांच्या मानवीय जीवनावर होणारे परिणाम हा एक कुतुहलाचा विषय आहे .जस की चंद्राच्या कलेवरती समुद्राला भरती ओहोटी येते .त्याच प्रमाणे माणसाचे शरीर हे 70% पाण्याने बनल्यामुळे त्यावरही चंद्राच्या कलेचा परिणाम होताना दिसतो .हे सत्य नाकारता येणार नाही .शरीर हे पंचतत्वाने बनले आहे .या ग्रहमालेतील ग्रह व त्यांच्या लहरी अंतरमनावर परिणाम करतात आणि मन जे चिंतते तेच सत्यात येते याची अनेक उदाहरणे आपण बघतो .

खुपदा एकाच राशीच्या दोन व्यक्तींची भविष्य वेगवेगळी असु शकतात .भविष्य वाणी ही ज्योतिष्यापुर्ती सिमीत नसुन त्यासाठी कर्माचा सिद्धांत जाणुन घेणे गरजेचे आहे .जुळ्यामुलांची पत्रिका सारखी असली तरी त्यांच्या आवडी निवडी व आयुष्याचे मार्ग वेगळे असतात .कारण पुर्वकर्माच्या संचीतानुसार भविष्य बदलते .

चंद्र रास व लग्न रास यानुसार तुमच्या पत्रिकेतील गोचरफळ यांचे चांगले वाईट फळ दिसुन येतात .चंद्रराशीनुसार तुमच्या वर ग्रहांचा भावनात्मक परिणाम दिसुन येतो .तर लग्नराशी नुसार शारिरीक व भौतिक द्रुष्टी ने तुम्हाला हे वर्ष कसे जाणार आहे ह्याचा आढावा घेता येतो .

चला तर मग

2022 या वर्षाच लग्नराशी नुसार राशीभविष्य जाणुन घेवु .

मेष



मेष रास ही मंगळाच्या अधिपत्याखाली येणारी रास असून मुत्सद्दीपणा, आक्रमकता, काम करण्याची धडाडी असे व्यक्तीमत्व असते .राग हा अवगुण सोडला तर कार्यक्षम अशी रास आहे .

अश्वीनी ,भरणी व कृत्तिका अशी तिन नक्षत्र या राशीत येतात .

2022 ची सुरवात दणदणीत होईल .एप्रिल 2022 पर्यंत गुरुचे लाभस्थानातील गोचर पुर्वी केलेल्या गुंतवणूकीतून फायदा करून देईल .

मे 2022 पासून गुरु तुमच्या व्ययस्थानी येत आहे .परदेवारी घडू शकते .अचानक खर्च होईल .वेळ, पैसा व शक्ती नको तीथे खर्च होईल . बारावेस्थान हे मोक्षस्थान मानले जाते तेथील .गुरुभ्रमण हे अध्यात्मिक प्रगती व ध्यान धारणेच्या दृष्टीने उत्तम आहे .गुरुची शुभदृष्टी रोग स्थानावर येत असल्याने आरोग्य छान राहिल.

दशमातील शनी ऐप्रिल 2022 पर्यंत कार्यक्षेत्रात व स्थान परिवर्तनासाठी चांगले आहे . मे 2022पासून शनीचे भ्रमण तुमच्या लाभस्थानातून होणार आहे .गुंतवणुक विचारपुर्वक करावी .तसेच कायदेविषयक कागदपत्रांवर सहया करताना सर्व सुचना वाचून घ्याव्यात .मित्रांना जामीन रहाणे व उधारी देणे टाळावे.

ऐप्रिल नंतर राहूकेतु गोचर तुमच्या प्रथम व सप्तम स्थानातून ह होणार आहे .राहू तुम्हाला आत्मकेंद्रि बनवेल .स्वप्नवत जगात रमाल .परंतु सत्य परिस्थिती ची जाणीव ठेवणे हितावह ठरेल .सप्तमातील केतु जोडीदाराशी वाद विवादाचे प्रसंग व मतभेद होवू शकतो .काही प्रसंगी कामानिमित्त दुर गेल्याने जोडीदाराशी दुरावा येईल .दुसऱ्याच्या भावनिक गरजा समजून घेतल्या तर नातेवाईक टिकायला मदत होईल .

गुरु दत्तात्रयांची उपासना करा .

शुभं भवतु



वृषभ

ही रास शुक्राच्या अधिपत्याखाली येते .

कला श्रृंगार यांची आवड असणारी आकर्षक व्यक्तीमत्त्वाची अशी ही रास आहे . कृतीकेचे तिसरे चरण रोहिणीव मुगशिरा ही नक्षत्रे या राशीत येतात .

2022सुरवात उत्तम होईल .ऐप्रिल पर्यंत गुरु दशमात असेल .कार्यक्षेत्रात उन्नतीचे योग आहेत .ऐप्रिल नंतर गुरु लाभस्थानात येईल .गुंतवणूकीतुन फायदा होईल .मित्रमंडळींची चांगली साथ मिळेल .गुरुची शुभद्रुष्टी पंचम व सप्तमस्थानी असेल .घरगुती वातावरण उत्तम असेल .मुलाबाळांबरोबर व जोडीदाराबरोबर आनंदाचे क्षण घालवाल .ईच्छा पूर्तीसाठी अनुकूल काळ आहे .

ऐप्रिल पर्यंत शनी भाग्यात असेल .कठोर परिश्रम केल्यानंतर यश मिळेल . मे 2022पासुन शनीचे भ्रमण दशमात होईल .कार्यक्षेत्रात कामाचे स्वरूप बदलेल .वरिष्ठांशी मतभेद टाळा .कामे टाळण्यापेक्षा दिलेल्यावेळेत पूर्ण केली तर कामाचा तणाव कमी होईल .गुरु वशनी दोन्ही ग्रहांची द्रुष्टी सप्तमावर पडत आहे .अविवाहितांचे विवाह जुळतील .

राहुचे व्ययस्थानातील भ्रमण ऐप्रिल मध्ये होत आहे .परदेशी पर्यटन किंवा कामानिमित्त परदेशगमण होवू शकते .अचानक होणारे खर्च यामुळे जमाखर्चाचा मेळ बसणार नाही .ध्यान,योगा,प्राणायाम याची रिट्रिट जाईन करा .

रोग, रिपु रोगस्थानातील केतु भ्रमण कामधंद्याच्या ठिकाणी सहकार्यांशी वादविवाद किंवा कटकारस्थानाला बळी पडु शकता .नोकरीमध्ये जैसे थे चालू ठेवा .

शक्यतो नोकरीत बदल न केलेला बरा .कामावरची निराशाजनक वातावरण बदलण्यासाठी आपल्या ऐखाद्या आवडत्या छंदामध्ये मन रमवा .

तब्बेतीच्या कुरबुरी चालू रहातील . होमीयोपथी अथवा आयुर्वेदिक मदत घ्या .ऐकुन गुरु शनी भ्रमण उत्तम असल्याने फारसा त्रास जाणवणार नाही .

भगवान महादेवाची उपासना व हनुमान चालीसा पठण करावे .

शभं भवतु

मिथुन



बुधाच्या अधिपत्याखाली येणारी ही रास आहे .हाजर जवाबी , बोलण्यात प्रविण व हसतमुख स्वभाव ही या राशीची वैशिष्ट्य होत .मृगशिराचे शेवटचे चरण ,पुनर्वसु व आद्रा ही नक्षत्रे या राशीत येतात .

2021च्या अवघड चढ उतारा नंतर येणारे 2022हे वर्ष मिथुन राशीला सर्वार्थाने उत्तम जाणार आहे .ऐप्रिल महिन्यात बर्याच ग्रहांचे राश्यांतर होणार असुन त्याची शुभ फळे आपणास मिळतील .ऐप्रिल पर्यंत गुरुचे भाग्यातील गोचर अनुकूल आहे .त्या नंतर गुरु तुमच्या दशमात येईल .जे की उद्योग धंद्यासाठी

उत्तम तर कार्यक्षेत्रात प्रगती होईल .गुरुतुल्य व्यक्ती ची साथ लाभल्याने येणाऱ्या समस्यांना व्यवस्थित तोंड देवु शकाल .गुरुची द्रुष्टी दुसर्या ,चवथ्या व सहाव्या स्थानावर येत असल्याने धनसंचय तसेच नवीन घर किंवा वाहन खरेदीच्या द्रुष्टीने चांगला .आरोग्य उत्तम राहिल .

शनी महाराज ऐप्रिल नंतर भाग्यस्थानी येत आहे .गेले दोन वर्ष अष्टम शनीमुळे बर्याच अडीअडचणीला तुम्हाला सामोरे जावे लागले . परंतु आताचे गोचर हे भाग्यवर्धक गोष्टी घडवेल .कामानिमित्त छोटेमोठे प्रवास होतील .2022 मधील वक्री शनीभ्रमण मात्र काही काळापुरते त्रासदायक ठरु शकते .वक्री शनी व वक्री गुरु भ्रमणात नवीन काम सुरु करण्यापेक्षा ऐखादे जुणेच काम जे बरेच दिवस रखडले आहे .त्यात लक्ष घालावे .ते प्रश्न सोडवावेत .

मे महिन्यात केतु पंचमात तर राहू लाभस्थानात पुढील अठरा महिने असणार आहे .मुलांच्या प्रश्नांकडे प्रामुख्याने लक्ष द्या .ज्यांची मुले मोठी आहेत .त्यांना शिक्षणासाठी परदेशी जावे लागल्याने काही काळ दुरावा निर्माण होईल .ज्या स्त्रिया संततीसाठी प्रयत्न करत आहेत त्यांनी विषेश काळजी घ्या वी .राहूचे लाभातील गोचर अनुकूल आहे .अचानक लनलाभ आहे पण...मिळाले ले धन चुकीच्या गुंतवणूकीमुळे गमावणार नाही याची काळजी घ्या . मित्ररूपी हितशत्रुंपासुन सावध रहा .

शनी महाराज व हनुमान उपासना करा .

शुभं भवतु



कर्क

कर्क हि चंद्राच्या अधिपत्याखाली येणारी रास आहे .अत्यंत भावनीक ,मनमीळावू व आपल्याच स्वपनविश्वात रमणारी ही रास आहे .पत्रिकेत चंद्र जर बलवान असेल तर हे लोक भावनीक द्रुष्टीने खंबीर असतात .परंतु जर चंद्र बलहीन असेल तर निराशाग्रस्त रहातात .पुनर्वसुचे शेवटचे चरण ,पुष्य व अश्लेषा ही नक्षत्रे या राशीत येतात .अतीभावनाप्रधान न होता थोडा व्यावहारिक द्रुष्टीकोन ठेवला तर असे लोक उत्तम समुपदेशक, शिक्षण व कलाक्षेत्रात चांगली कामगिरी करू शकतात .

2022 हे संमीश्रफळ देणारे असेल .मागची दोन वर्षे हे वैयक्तिक नाते संबंधासाठी प्रतिकूल होते .त

यात अष्टमातील गुरुमुळे अचानक काही घडामोडी घडल्या असतील .परंतु आता ऐप्रिलनंतर गुरुचे नवमातील गोचर भाग्यवृद्धी करेल आणि या शुभ गोचराबरोबर त्याची द्रुष्टी लग्नस्थान ,तृतीय पव पंचमावर पडत आहे. तुमच्या व्यक्तीमत्त्वाची छाप पडेल .मुलांशी निगडीत चांगल्या गोष्टी घडतील .

सप्तमातील शनिमहाराज ऐप्रिल नंतर अष्टमात स्वतः च्या राशीत येणार आहेत .हे भ्रमण स्थावर मालमतेचे वादविवाद व वडीलोपार्जीत संपत्ती च्या प्रकरणातून प्रतिकूल .सासुरवाडीहुन काही निर्णायक घडामोडी घडतील .मुळ पत्रिकेतील शनी सुस्थितीत असेल आणिशुभ महादशा अंतरदशा चालू असेल तर प्रतिकूल गोचर सुसह्य होते .

मे महिन्यात राहूचे भ्रमण दशमात तर केतू सुखस्थानी येईल .कामाच्या ठिकाणी कामाचा ताण वाढेल .कुटनितीने आपला कार्यभाग साध्य करून घ्याल .कामाच्या व्यापात घराकडे दुर्लक्ष होवू देवु नका क्वचित जागाबदल किंवा नोकरीत बदल संभवतो .केतू चतुर्थात असल्याने सुखाची कमतरता जाणवेल .जागा खरेदी करताना कागपत्र निट तपासून घ्या .खरेदी विक्री जपुन करा .झोपेच्या वेळा पाळा .मात्रुसंबंधीत लक्ष द्या .नोकरीत वरिष्ठांशी वादविवाद टाळा अन्यथा कट कारस्थानाला बळी पडाल .धार्मिक स्थळांना भेट द्याल .

गुरु दत्तात्रयांची उपासना व सात्विक आहार फायदेशीर ठरेल .

शुभं भवतु



सिंह ही सुर्याच्या अधिपत्याखाली येणारी रास आहे .आक्रमकता ,अहंकार व आत्मकेंद्री अशी या राशीची स्वभाव वैशिष्ट्ये असतात .सिंह राशीच्या लोकांना दुसऱ्याच्या सुचनेनुसार काम करणे आवडत नसल्याने या व्यक्ती स्वतः च्या व्यवसायात जेथे स्वतः चे मालक ते स्वतः असतात असे काम त्यांना आवडते .काम व कामगारांचे नियोजन ते व्यवस्थित करू शकतात . त्यामुळे नोकरीत मोठ्या पदांवर हे लोक दिसतात . मघा, पुर्वाफाल्गुनी व उत्तराफाल्गुनी ही नक्षत्रे या राशीत येतात .

2022ची सुरुवात उत्तम ग्रहस्थिती ने होत आहे . मागच्या वर्षी अपुऱ्या राहीले ल्या गोष्टी या नवीन वर्षात पुर्ण होतील .गुरूचे गोचर ऐप्रिल नंतर अष्टमस्थानी होईल .ऐप्रिल पर्यंत विवाह ईच्छुकांना चांगले योग आहेत .नंतर येणारा अष्टमातील गुरू वडिलोपार्जित संपत्ती साठी आणि अचानक धनलाभाचे योग आहेत .गुरू ची द्रुष्टी व्यस्थान ,धनस्थान व सुखस्थानी येत आहे .पैसे येतील आणि खर्च ही होतील .आवक आणि जावक यांचा मेळ बसवा .म्हणजे गुंतवणूकीसाठी चांगली रक्कम वाचवू शकाल .

सहाव्या स्थानातील शनी ऐप्रिलनंतर कुंडलीच्या सप्तमात येणार आहे .शनी केद्रात व स्वराशीत आल्यामुळे शशयोगाची निर्मिती होईल .ज्यांचे जीवनसाथी बरोबर वाद चालू होते त्यांच्या नात्याला कलाटणी मिळेल .जर नात तुमच्या सर्वांगीन विकासासाठी चांगल असेल तर ते नक्कीच टिकेल .अन्यथा नवरा बायकोमधील सामन्यस्य व विश्वास नसेल तर गोष्टी विकोपाला जावू शकतात .जोडीदाराला कामानिमित्त परदेशी जाव्या लागल्याने काही जोडप्यांमधे दुरावा निर्माण होईल .

राहूचे भ्रमण भाग्यस्थानी तरकेतूचे पराक्रम स्थानी होणारे भ्रमण व राहूवर येणारी शनीची तिसरी द्रुष्टी काही समस्या निर्माण करेल .वडील व गुरुतुल्य व्यक्तींचा सल्ला ऐका .आणि त्यांचा आदर करा .भावंडांशी वाद होतील . शेजारच्यांशी सलोख्याचे संबंध ठेवा .छोटे मोठे प्रवास होतील .प्रवासात मौल्यवान वस्तू जपा .उच्च शिक्षण व रिसर्च संबंधीत कार्यासाठी चांगला काळ आहे .संशोधन क्षेत्रातील व्यक्ती ची प्रगती होईल .

गणपती उपासना व हनुमान चालीसा पठण करा .

शुभं भवतु

कन्या



कन्या ही बुधाच्या अधिपत्याखाली येणारी रास आहे .बुध हा या राशीत उच्चचा मानला जातो .उत्तम संभाषण कौशल्य ,हाजरजवाबीपण व स्वभावातील सहजपणामुळे मित्रपरिवार भरपूर असतो. सर्व क्षेत्रे जीथे संभाषणाची आवश्यकता असते जसे की मार्केटिंग ,शिक्षक ,लेखक ,कलाकार इ...यात हे लोक उत्तम कामगिरी करू शकतात . उत्तराफाल्गुनी चे शेवटचे चरण ,हस्त व चित्रा ही नक्षत्रे या राशीत येतात .

2022 हे सर्वोथाने चांगले आहे .उत्तम ग्रहस्थितीची साथ लाभल्यामुळे आयुष्याला कलाटणी मिळेल .ऐप्रिलनंतर चे गुरुचे सप्तमातील भ्रमण लग्नाळूसाठी अतिउत्तम आहे .ज्यांचा भागीदारी मध्ये व्यवसाय आहे त्यांना लाभ होईल ,उद्योग धंद्यात नवनवीन संधी मिळेल .गुरुची शुभ द्रुष्टी लाभस्थान,लग्नस्थान व पराक्रम स्थानी येत आहे .त्यामुळे व्यक्ती मत्वाचा प्रभाव पडेल .धनागमनाच्या अनेक संधी मिळतील .भावंडांशी सलोख्याचे संबंध प्रस्थापित होतील .

ऐप्रिल नंतर शनी महाराजांचे गोचर सहव्या स्थानावर होत आहे .गुरु व शनी उत्तम स्थिती त येत आहे याचा लाभ घ्यावा. जुने आजार असतील तर रोगमुक्त व्हाल तरी सुद्धा तबबेतीकडे दुर्लक्ष करू नका .दैनंदिन जीवनातील नियोजन व्यवस्थित करा .आळस केला तर चांगल्या संधीना मुकाला .घरातील काम करणारे सफाई कामगार व बाहेरील कष्टकरी वर्गाला चांगली वागणूक द्या .गरज पडल्यास सत्पात्री दान अथवा मदत करा .कर्ज असेल तर नियोजन बद्ध परतफेड करा .भटक्या प्राण्यांसाठी अन्नाची व्यवस्था करावी.

राहूचे अष्टमातील गोचर संशोधनाच्या द्रुष्टीने छान आहे .जमीन जुमल्याचे वाद असतील तर तोडगा निघेल.सासुसासर्यांशी वादविवाद होतील,मनाविरुद्ध गोष्टी घडल्यामुळे माणसिक ताण जाणवेल .धनस्थानातील केतु अचानक पैसा खर्च करवेल व त्यामुळे आर्थिक नियोजन डगमगेल .कौटुंबिक स्तरावर तुमच्या बोलण्यामुळे गैरसमज होणार नाही व कोणाची मन दुखावणार नाही त याची काळजी घ्या .उत्तरार्धात कामामध्ये विलंब व अडचणी येतील .म्हणून शक्यतो पुर्वार्धात महत्वाचे निर्णय घेवून त्याची अंमलबजावणी करावी .

कुलदेवतेचे स्मरण व ईश्टदेवाची उपासना करा .

शुभं भवतु



तुळ

शुक्राच्या अधिपत्याखाली येणारी ही रास आहे .मनमोकळा स्वभाव , घरपरिवार व कामावर सर्वांना सांभाळून घेण्याच्या वृत्ती आणि सर्वसमावेशक द्रुष्टीकोन ही या राशीची वैशिष्ट्ये होत .चित्रा,स्वाती विशाखा ही तीन नक्षत्रे या राशीत येतात .शनीची ही उच्च रास तर सूर्य हा या राशीत नीच असतो.

2022 हे संमीश्रफळ देणारे ठरेल .ऐप्रिलनंतर बर्याच ग्रहांचे राश्यांतर होत असून काही अनुकूल आहेत काही गोचर प्रतिकूल ठरतील .तुमच्या मुळ पत्रिकेत जर गुरु व शनी उच्च राशीत वा सुस्थितीत असतील आणि त्याच बरोबर शुभ ग्रहांची महादशा असेल तर काही प्रमाणात त्रास कमी होईल .

ऐप्रिलनंतर चे गुरु चे भ्रमण सहाव्यास्थानी होत आहे .

रोग, रुण, शत्रुयात वृद्धी होईल . कामाच्या ठिकाणी राजकारणाला बळी पडू नका .सावध टवीत्रा घ्या .दैनंदिन जीवनाचा आराखडा व्यवस्थित करा .रोजच्या धकाधकीच्या जीवनात तबबेतीकडे लक्ष द्या .व्यायाम व योग्य आहार याला पर्याय नाही .ऐखादे कर्ज मंजूर होईल तरी फेडू शकाल ऐवढेच कर्ज घ्या .

पंचमात शनीमहाराजांचे गोचर हे नोकरवर्गाला फारसे चांगले नाही . बरेचजण नोकरी सोडून स्वतः चा उद्योग धंदा चालू करतील .शनीची तिसरी द्रुष्टी त्याच्या नीच राशीवर येत असूश तेथे राहुचे भ्रमण देखील आहे .वैवाहिक सौख्याच्या द्रुष्टीने अत्यंत प्रतिकूल काळ व जीवन साथी बरोबर चे वाद विकोपाला जाणार नाहीत याची काळजी घ्या . शनीची द्रुष्टी लाभ व धन स्थानावर असल्याने गुंतवणूक विचार पुर्वकच करा .लॉटरी, सट्टा,शेअरमार्केट शक्यतो टाळा .

लग्नस्थानातील केतु हा समाजापासून व आप्तस्वकीयांपासून शारिरीक किंवा माणसिक द्रुष्टीने दुर नेईल .द्रुष्टिकोण आत्मकेंद्री बनेल .स्वप्नं जगात रमण्यापेक्षा सत्य परिस्थिती चा आढावा घेऊन धोरण आखा . सप्तमातील राहू परदेशी लोकांशी संपर्क वाढवेल .वैवाहिक द्रुष्टीने प्रतिकूल काळ .विवाहित लोकांनी विवाहबाह्य संबंधात पडू नये .

भगवान विष्णुची आराधना करावी .

शुभं भवतु



वृश्चिक

मंगळाच्या अधिपत्याखाली येणारी ही रास आहे .साहसी,पराक्रमी व चतुरता ही राशीची काही वैशिष्ट्ये आहेत .स्पष्टवक्तेपणामुळे खुपदा वाविवाद ओढवून घेतले जातात .या अशा स्वभावामुळे कळत नकळत बरेच गुप्तशत्रु तयार करतात .खुपदा सुड घेण्याच्या वृत्तीमुळे मानसिक शांती गमावून बसतात .चंद्र ग्रहाची ही नीच रास आहे .या राशीचे लोक चांगले गुप्तहेर होवू शकत .

2022 वर्षाचा पुर्वार्धात बर्‍याच चांगल्या गोष्टी घडतील .गुरु चे ऐप्रिलनंतर होणारे पंचमातील गोचर हे सर्वाथाने उत्तम आहे .संततीबाबतीत शुभ घटना घडतील .संतती प्राप्तीसाठी उत्तम काळ आहे .पंचमातील गुरुची शुभ द्रुष्टी भाग्यस्थानी, लाभस्थानी वलगनावर असुन सर्वांगीण विकास होईल .भाग्याची साथ मिळेल व मित्रमंडळीकडुन सहकार्य मिळेल .शेअर मार्केट व ईतर गुंतवणूकीतुन लाभ होईल .शनी महाराजांचे चतुर्थातील भ्रमण वाहन ,भुमी व स्थावर मालमतेच्या खरेदीविक्री साठी अनुकूल आहे . शनी स्वराशीमध्ये तसेच केंद्रस्थानी आल्याने शशयोग निर्माण झाला आहे .कामाच्या किंवा रहाण्याच्या जागेत बदल होईल .मातेच्या तबबेतीची काळजी घ्या .घरच्यांच्या भावनीक गरजा समजुन घ्या .कर्म करा पण फळाची अपेक्षा ठेवू नका .शनीची तिसरी द्रुष्टी त्याच्या निच राशीवर पडत आहे .व तसेच तेथे सहाव्यास्थानी राहू असल्याने कामधंद्यात काही अडचणी येतील .कामाच्या मानाने मोबदला कमी मिळेल .कामाचा ताण जाणवला म्हणून अविचाराने नोकरी सोडु नका .

शत्रु स्थानातील राहू कार्यक्षेत्रात हितशत्रु निर्माण करेल .पापस्थानात पापग्रह चांगले फळ देद असल्याने शत्रु, रोग ,वकर्जातुन सुटका होईल .परदेशवारी होईल किंवा परदेशी लोकांशी व्यवहाराचे योग येतील .परदेशी जावून उच्च शिक्षण घेण्याच्या द्रुष्टीने उत्तम काळ आहे .होमिओपॅथी किंवा आयुर्वेदिक औषधाचा वापर करुन रोगमुक्त होतात .व्यायातील केतू झोपेच्या तक्रारी निर्माण करेल . नियमित व्यायाम निरोगी आरोग्य दिला देईल . मेडिटेशन अगर ऐखादे ऑनलाईन योग शिबीरात भाग घ्या .अध्यात्मिक प्रगती साठी मोक्षस्थानातील केतू अनुकूल आहे .

मात्रुसेवा आणि मात्रुतुल्य स्त्री ची सेवा करा . कुलदेवतेचे व ईष्टदेवाचे स्मरण करा .

शुभं भवतु



धनु गुरुच्या अधिपत्याखाली येणारी ही रास आहे .विद्वान, कर्तबगार, खंबीर व्यक्तीमत्त्व व उत्तम सल्लागार अशी या राशीची गुणविशेष .धर्म व तर्कशुद्धतेवर यांचा विश्वास असतो .गुरु हा राशीस्वामी असल्याने हे लोक समुपदेशन चांगल्याप्रकारे करू शकतात .विश्वासूपणामुळे मित्रपरिवात लोकप्रिय असतात .

2022 हे वर्ष तुमच्या साठी उत्तम संधी व सर्वांगीन विकास घेऊन येणार आहेत .ऐप्रिल मध्ये धनुराशीची साडेसाती संपत आहे .गेल्या सात वर्षांमध्ये शनी मसाराजांनी जी शिकवण तुम्हाला दिली आहे त्याचा विसर पडू देवू नका .आपल्या आशा आकांशा आणि स्वप्नांच्यामागे पळताना आपण समाजाचेही काही देणे लागतो या भावनेने जेवढी शक्य होईल तेवढी गरजूंना मदत करा .ऐप्रिलनंतर गुरुचे भ्रमण सुखस्थानी होत आहे .घर, भूमी व वाहन खरेदी साठी उत्तम काळ आहे .तसेच काही जनांसाठी रहात्या जागेत बदल होवू शकतो .मात्रसुख लाभेल .नोकरीमध्ये पदोन्नती होईल .

शनी महाराजांचे पराक्रम स्थानातील गोचर उत्तम आहे .परंतु तुमच्या मुळ पत्रिकेत शनी पिडीत असेल अथवा प्रतिकूल महादशा चालू असेल तर अडचणी निर्माण होतील .बंधुसुखाच्या द्रुष्टीने चांगले ग्रहमान नाही .भावंडांशी तसेच शेजार्यांशी सलोख्याचे संबंध ठेवा .शनीची तिसरी द्रुष्टी त्याच्या नीच राशीवर आहे .व पंचमात राहू देशील आहे . संततीबाबतीत काही चिंता व माणसिक ताण राहिल .विद्यार्थ्यांना परिश्रमाच्या बदल्यात कमी फळ मिळेल .अवांतर खर्च कमी करावे .

पंचमातील राहू शेअरमार्केट, लाँटरी अशा गोष्टींसाठी अनुकूल आहे .लाभातील केतू मात्र अचानक मिळालेले धन चुकीच्या गुंतवणूकीमुळे गमावून बसाल . मित्रांच्या सल्याने न जाता योग्य माणसाचा सल्ला घ्या .राहू ईतर धर्मातील व देशातील व्यक्तींशी प्रेम प्रसंगाचे योग निर्माण करेल .भ्रमात राहून प्रश्न मात पडाल तर फसवणूक होवू शकते .गरोधर स्त्रियांनी तब्बेतीकडे लक्ष द्या .विद्यार्थ्यांनी अभ्यासात एकाग्र होणे गरजेचे आहे .काल्पणीक जगातून बाहेर या . अभ्यास आणि मेहनत याला पर्याय नाही .

सूर्य उपासना आणि गायत्री मंत्र जपा .

शुभं भवतु

मकर



मकर ही शनीच्या अधिपत्याखाली येणारी रास आहे .शनीचे गुण या राशीत बघायला मिळतात . उत्तराषाढा, श्रवण व धनीष्ठाचे पहिले व दुसरे चरण या राशीत येते .धैर्य ,चिकाटी ,ध्येयवादी असे गुण असतात परंतु पत्रीकेत शनी जर बलहीन असेल तर या लोकांमध्ये आळशीपणा ,नैराश्य व उदासीनता दिसून येते .हे लोक जवळच्या फायद्यापेक्षा दुरचे नुकसान याचा विचार करून आपले धोरण आखतात व सतत कार्यमग्नता हे या राशीचे वैशिष्ट्ये .जनसमुदायाशी निगडित तसेच कायदा व न्यायदान या कार्यक्षेत्रात ही मंडळी चांगल नांव कमावतात .

2022 हे तुमच्यासाठी संमीश्र फलदायी असेल .वर्षाची सुरुवात उत्तम ग्रहस्थिती ने होईल .एप्रिलनंतर शनी,गुरु व राहू केतू राशीबदल होत आहे .उत्तरार्धात तुमचा राशीपती वक्री होत आहे .काही अडचणी व विलंबाला सामोरे जावे लागेल .सध्या तुमची उतरती साडेसाती चालू आहे .निष्काम भावनेने कर्म करत रहा .जवळच्या फायद्या पेक्षा दुरचा तोटा लक्षात घेवून धोरण आखा .पराक्रम स्थानी आलेला गुरु ज्याज्या क्षेत्रात संभाषण कलेची आवश्यकता आहे जसे की मिडीया ,समुपदेशन, मार्केटिंग, शिक्षक या सर्वांसाठी आहे .भावंडांशी तसेच शेजारपाजारांशी संबंध सुधारतील .गुरुची द्रुष्टी सप्तमावर, भाग्य तसेच लाभस्थानावर असल्याने विवाह ईच्छुकांचे विवाह होतील .भाग्योदय तसेच पुर्वी केलेल्या गुंतवणूकीतून लाभ होईल .

शनी महाराज द्वितीय स्थानी ये आहेत .आर्थिक नियोजन अवश्य करा .धनार्जनाचे वेगळे पर्याय उपलब्ध होतील . कौटुंबिक सुखासाठी प्रतिकूल घरात कौटुंबिक कलहाची कारण तुम्ही असणार नाही याची काळजी घ्या .कुठलेही प्रश्न शांततेत बोलून सुटू शकतात .पैसा कमावता येतो पण नाती गमावली तर परत कमावता येत नाही .सुखस्थानातील राहू कौटुंबिक कलह निर्माण करेल .गैरसमजुतीमुळे घरातील व नातेवाईकांबरोबर दुरावा निर्माण होईल .कदाचित कामा निमीत परदेशी वास्तव्य होवून मुळ स्थानापासून दुर जावू शकता .कार्यक्षेत्रात आपण बर व आपल काम बर असे धोरण ठेवा अन्यथा राजकारणाला बळी पडाल .कमी व विचार करून बोला म्हणजे कामावर वाद होणार नाही .

मातापिता निगडीत प्रश्नावर लक्ष केंद्रित करा .कुटुंब व व्यवसाय यांचा समतोल राखला तर ऐकून च वर्ष सुंदर जाईल .

आपल्या ईश्टदेवाची आराधना करा .

शुभं भवतु

कुंभ



कुंभ ही शनीच्या अधिपत्याखाली येणारी रास आहे . धनिष्ठाचे शेवटचे चरण, शततारका,पुर्वाभाद्रपदा ही नक्षत्रे या राशीत येतात . वैचारीक द्रुष्ट्या प्रगल्भ व अष्टपैलू व्यक्तीमत्वामुळे मोठ्यापदांवर काम करताना दिसतात .संवेदनशील असले तरी त्यांच्या व्यक्त न होण्याच्या स्वभावामुळे मुळे त्यांच्या भावना दुसऱ्यांपर्यंत पोहचत नाही .गंभीर स्वभाव व अभ्यासु वृत्ती ही या राशीची वैशिष्ट्ये असतात .चिकाटीने काम करणाऱ्याच्या वृत्ती मुळे सर्व क्षेत्रात या राशीचे लोक चमकताना दिसतात .

2022 हे वर्ष तुम्ही गाजवणार यात काही शंका नाही .उत्तम ग्रहमान आहे .शनी महाराज तुमचे राशीस्वामी आहेत .शनी साडेसाती ला घाबरू नका .सुरवंटाचे फुलपाखरू बनण्याचा हा काळ आहे .आत्मपरिक्षणातून बऱ्याच गोष्टी साध्य कराल .

धनस्थानातील गुरू चे भ्रमण आर्थिक बाजू मजबूत करेल .पैसे कमावण्याच्या नवीन संधी येतील व त्यातून धनार्जन वाढेल . कौटुंबिक सौख्य लाभेल .घरात नवीन पाहण्याचे आगमण होईल .गुरू ची शुभ द्रुष्टी सहव्या, आठव्या व दशम स्थानी येत आहे .नोकरदार व्यक्तींना चांगला काळ आहे .जे लोक व्यवसायात आहेत त्यांना कर्ज मिळू शकते .व व्यवसाय वृद्धी करता येईल .संशोधन क्षेत्रातील व्यक्तींना शुभ काळ आहे

लग्नस्थानी स्वराशीत आलेल्या शनी महाराजांचे गोचर शशयोग निर्माण करेल .आळस अन् उदासिनता सोडली तर बरच यश संपादन कराल .धोरण आखून ते पूर्ण करून व त्यासाठी लागणारी चिकाटी हे कुंभ राशीचे वैशिष्ट असते .भावंडांशी व शेजार्यांशी वाद विवाद टाळा .

व्यर्थ व कटकटीचा प्रवास होईल .जोडीदाराच्या प्रश्नावर लक्ष केंद्रित करा .त्यांना तुमच्या सल्याची व मदतीची गरज लागू शकते .उत्तरार्धात वक्री शनीमुळे काही कामात विलंब व अडचणी येईल .त्यानुसार कामाचे नियोजन करा .

पराक्रमातील राहूचे गोचर उत्तम आहे .छोटे मोठे प्रवास होतील .भावंडांबरोबर नवीन योजना आखाल .इंटरनेट व सोशल मिडीयाचा वापर योग्य केला तर त्यामधुनही लाभ होईल .परंतु अतिरेक केला तर

तुमच्या ध्येयापासुन भरकटताल .व राहूच्या काल्पणीक जगात हरवून जाल .भाग्यातील केतु धार्मिक सहली धार्मिक कार्य व उच्च शिक्षणासाठी अनुकूल .गुरुतुल्य व्यक्ती चा सहवास लाभेल .वडील धार्याचा सल्ला फायदेशीर ठरेल .विद्यार्थ्यांनी अभ्यासात लक्ष केंद्रित करण्यासाठी ध्यानधारणा करावी .

श्री गणेश तसेच महादेवाची उपासना करा .

शुभं भवतु



मीन

मीन रास ही गुरुच्या अधिपत्याखाली येणारी रास आहे .पुर्वाभाद्रपदा ,उत्तराभाद्रपदा ,व रेवती ही नक्षत्रे येतात .शुक्राची ही उच्च रास बुध या राशीत नीच असतो .शांत, मायाळू व सर्वसमावेशक वृत्ती असे या राशिचे वैशिष्ट्ये होत. परिस्थितीशी जुळवून घेणे व दुसऱ्याच्या सेवेसाठी सदैव तत्पर यामुळे सर्वांचे आवडते असतात .निसर्गाच्या सानिध्यात रमनारे असतात .यांना पर्यटन आवडते .

2022 हे समीश्र फल देणारे वर्षे असेल एप्रिलनंतर शनी, गुरु ,राहू व केतु राश्यांतर होईल . मीन राशीचा स्वामी गुरु असुन तो लग्नस्थानी येत आहे .व्यक्तीमत्व विकास होईल वसुसंधी चालू न येतील .

लग्न स्थानी आलेल्या गुरुची शुभद्रुष्टी पंचम,सप्तम व नवम स्थानावर येत आहे .

संततीप्राप्तीसाठी उत्तम काळ .विद्याभ्यासाच्या द्रुष्टीने छान ग्रहमान आहे .

मुलांची अभ्यासात प्रगती होईल .पुर्वपुण्याईचे फळ मिळेल .विवाह ईच्छुकांचा विवाह होईल .जोडीदाराबरोबर वेळ आनंदात घालवाल .मनोरंजन व प्रवास घडतील .भाग्याची साथ मिळेल .

एप्रिलनंतर शनीमहाराजांचे गोचर बाराव्या स्थानी होत आहे .व त्याचबरोबर मीन

राशीची साडेसाती सुरु होत आहे .घाबरून जावू नये .पुढील काळ हा आत्मपरिक्षणाचा व वास्व जगाच भान करून देणारा आहे .जवळचा फायद्यापेक्षा दुरच्या तोट्याचा आधी विचार करा .आर्थीक नियोजनाचे

दुरगामी परिणाम मिळतील .शिक्षणासाठी अथवा नोकरीसाठी परदेश प्रवास घडेल .तुमच्या साठी ज्या गोष्टी व माणसं योग्य नाही .ती आपोआपच दुर जातील .तुम्हीच तुमचा गुरू व्हा .दुसऱ्या वर विसंबुन राहिला त तर कामे होणार नाही .

राहू केतु भ्रमण हे मध्यम फळ देणारे असेल .धनसंचयाच्या संधी येतील तरी त्याचे फायदे तोटे समजून घेवून मगच गुंतवणूक करा .व्यसन असेल तर सोडण्याचा प्रयत्न करा .मद्यपान सोडा .व सात्विक आहार घ्या .अतीसंभाषन टाळा .म्हणजे नात्यामध्ये गैरसमज होणार नाही .कौटुंबिक वादविवाद टाळा .केतुचे भ्रमण गुढविद्या,ज्योतीषतसेच संशोधन कार्यासाठी उत्तम आहे .वडीलोपार्जीत मालमतेविषयावर निर्णय होतील .आरोग्याची योग्य ती काळजी घ्या. वर्षाचा पुर्वार्ध उत्तम तर उत्तरार्ध मध्यम फलदायी आहे

गुरुबळ उत्तम आहे .

श्री गणेश व हनुमान उपासना करा .

शुभं भवतु: